

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||
(ದಶಕ - ಳಳ)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೪೪)

ನಾಮಕರಣವರ್ಣನಂ

ಗೂಢಂ ವಸುದೇವಗಿರಾ

ಕರ್ತುಂ ತೇ ನಿಷ್ಕ್ರಿಯಸ್ಯ ಸಂಸ್ಕಾರಾಃ |
ಹೃದ್ಗತಹೋರಾತಶ್ಚೋ
ಗರ್ಗಮುನಿಸ್ತ್ವದ್ಗೃಹಂ ವಿಭೋ ಗತವಾಃ || ೧ ||

ನಂದೋಽಥ ನಂದಿತಾತ್ಮಾ

ವೃಂದಿಷ್ಯಂ ಮಾನಯನ್ನಮುಂ ಯಮಿನಾಂ |
ಮಂದಸ್ಮಿತಾದ್ರಮೂಚೇ
ತ್ವತ್ಸಂಸ್ಕಾರಾಃ ವಿಧಾತುಮುತ್ಸುಕಧೀಃ || ೨ ||

ಯದುವಂಶಾಚಾರ್ಯತ್ವಾತ್

ಸುನಿಭೃತಮಿದಮಾರ್ಯ ಕಾರ್ಯಮಿತಿ ಕಥರ್ಯಾಃ |
ಗರ್ಗೋ ನಿರ್ಗತಪುಲಕ -
ಶ್ಚಕ್ರೇ ತವ ಸಾಗ್ರಜಸ್ಯ ನಾಮಾನಿ || ೩ ||

ಕಥಮಸ್ಯ ನಾಮ ಕುರ್ವೇ

ಸಹಸ್ರನಾಮೋ ಹ್ಯನಂತನಾಮೋ ವಾ |
ಇತಿ ನೂನಂ ಗರ್ಗಮುನಿ -
ಶ್ಚಕ್ರೇ ತವ ನಾಮ ನಾಮ ರಹಸಿ ವಿಭೋ || ೪ ||

ಕೃಷಿಧಾತುಣಕಾರಾಭ್ಯಾಂ

ಸತ್ತಾನಂದಾತ್ಮತಾಂ ಕಿಲಾಭಿಲಪತ್ |

ಜಗದಘಕರ್ಷಿತ್ವಂ ವಾ

ಕಥಯದ್ರುಷಿಃ ಕೃಷ್ಣನಾಮ ತೇ ವ್ಯತನೋತ್ || ೫ ||

ಅನ್ಯಾಂಶ್ಚ ನಾಮಭೇದಾನ್

ವ್ಯಾಕುರ್ವನ್ನಗ್ರಜೇ ಚ ರಾಮಾದೀನ್ |

ಅತಿಮಾನುಷಾನುಭಾವಂ

ನ್ಯಗದತ್ತ್ವಾ ಮಪ್ರಕಾಶಯನ್ ಪಿತೃಃ || ೬ ||

ಸ್ನಿಹ್ಯತಿ ಯಸ್ತವ ಪುತ್ರೇ

ಮುಹ್ಯತಿ ಸ ನ ಮಾಯಿಕೈಃ ಪುನಃ ಶೋಕೈಃ |

ದ್ರುಹ್ಯತಿ ಯಸ್ಸ ತು ನಶ್ಯೇ -

ದಿತ್ಯವದತ್ ತೇ ಮಹತ್ತ್ವಮೃಷಿವರ್ಯಃ || ೭ ||

ಜೇಷ್ಯತಿ ಬಹುತರದೈತ್ಯಾನ್

ನೇಷ್ಯತಿ ನಿಜಬಂಧುಲೋಕಮಮಲಪದಂ |

ಶ್ರೋಷ್ಯತಿ ಸುವಿಮಲಕೀರ್ತಿಣ -

ರಸ್ಯೇತಿ ಭವದ್ವಿಭೂತಿಮೃಷಿರೂಚೇ || ೮ ||

ಅಮುನೈವ ಸರ್ವದುರ್ಗಂ

ತರಿತಾಸ್ಥ ಕೃತಾಸ್ಥಮತ್ರ ತಿಷ್ಠಧ್ವಂ |

ಹರಿರೇವೇತ್ಯನಭಿಲಪ -

ನ್ನಿತ್ಯಾದಿ ತ್ವಾಮವರ್ಣಯತ್ ಸ ಮುನಿಃ || ೯ ||

ಗರ್ಗೇಽಥ ನಿರ್ಗತೇಽಸ್ಮಿನ್

ನಂದಿತನಂದಾದಿನಂದ್ಯಮಾನಸ್ತ್ವಂ |

ಮದ್ಗದಮದ್ಗತಕರುಣೋ

ನಿರ್ಗಮಯ ಶ್ರೀಮರುತ್ಪುರಾಧೀಶ || ೧೦ ||